

# ജനമൊരു തിരയായാൽ

ജനമൊരു തിരയായാൽ

## ജനമൊരു തിരയായാൽ

മരമില്ല വനമെങ്ങും  
മഴയില്ല നാട്ടിലെങ്ങും  
കരണ്ടില്ല പഠിയ്ക്കുവാൻ  
വിളക്കുമില്ല.

വിഷം തുപ്പും ഫാക്ടറികൾ  
നിറയ്ക്കുന്നു മാലിന്യങ്ങൾ  
വിഷമിയ്ക്കുന്നില്ലേ ജനം  
മരിയ്ക്കുന്നില്ലേ.

കുഴൽ പൊട്ടിയൊഴുകുന്ന  
കുടിനീരിൽ കാണാം ചെറു  
പുഴുക്കളെയതു നമ്മൾ  
കടിക്കുന്നില്ലേ.

മദ്യപിച്ചും മത്സരിച്ചും  
വാഹനങ്ങളോടിച്ചെത്ര  
മർത്യരാണു ദിനംപ്രതി  
മരിച്ചിടുന്നു.

അരിയിലെ അളവെത്ര  
കല്ലുകാരും കടക്കാരും  
ഒരുമിച്ചു കുറയ്ക്കുന്നെ  
ന്നറിയാമല്ലോ.

കശുവണ്ടിപ്പരിപ്പിന്റെ  
പുറത്തു നിന്നെടുക്കുന്നൊ  
രശടല്ലേ ചായപ്പൊടി  
യ്ക്കകത്തു ചേർപ്പു

വിലയെന്ന ബാണം മേലേ  
കുതിക്കുന്നു കണ്ണിലൊതെ  
നിലവിട്ടു ജനം കണ്ടു  
പകയ്ക്കുന്നില്ലേ

പെരുകുന്നു നികുതികൾ  
പലവിധം ദിനത്തോറും  
ഭരണക്കാർ മാറിമാറി  
വരുമ്പോഴെല്ലാം.

കൊടുക്കണം കോഴനമ്മൾ  
ആവശ്യങ്ങൾ നിറവേറ്റാൻ  
മുടക്കണം പഠിക്കാനും  
ജോലി നേടാനും

വോട്ടുതന്നെ മഹാകാര്യം  
വോട്ടറന്മാർ മഹാശക്തി  
പാട്ടിലാക്കാൻ വാഗ്ദാനങ്ങൾ  
പലതുമാകാം.

വോട്ടുകിട്ടി ജയിച്ചാലോ  
നാട്ടിലെങ്ങും കാണുകില്ല  
നാട്ടുകാർ തൻവിഷമങ്ങൾ  
നാട്ടുനടപ്പ്

വരുമെല്ലോ വർഷത്തോറും  
മഹാബലി കേരളത്തിൽ  
ചരിതങ്ങൾ നേരിൽകണ്ടു  
മനസ്സിലാക്കാൻ

വരുമെല്ലോ തിരഞ്ഞെടു  
പ്പതുപോലെ യുഴം തോറും  
പരിചയിച്ചതുപോലെ  
അതും നടക്കും.



ഹനുമാനുസമം സ്വന്തം  
ബലം സ്വയമറിയാതെ  
അനുഗമിച്ച്ക്കുന്നോരല്ലേ  
മഹാജനങ്ങൾ

അനുഗമിച്ചറിയുമ്പോ  
ഉവരിലെ ബലം സ്വയം  
മനുക്ഷണമണപൊട്ടി  
പ്രവാഹമാകും

ജനമൊരു തിരയായാൽ  
തിരയുടെ മനമെന്തു  
മനമെന്നു പ്രവചിച്ച്ക്കാൻ  
പ്രയാസമാകും.

പലപ്പോഴും മനസ്സാക്ഷി  
മരവിച്ചു ശാന്തമാകും  
ചിലപ്പോഴുതടിച്ചേറി  
കരതകർക്കും

മരങ്ങളും പുരകളും  
ചുവടുറ്റുനിലം പൊത്തും  
പുരയിടം കടലായി  
കിടന്നുപോകും.

ഒടുവിൽ വിചിന്തനം ചെയ്തടിയ്ക്കുന്ന തിരമാല  
കടലായ ഭാഗം വീണ്ടും  
കരയായ് മാറ്റും.

